

filwaqt li l-gutturali k dahlet flok l-ittri e u ch tal-Accademia Filologica Maltese u l-q bil-hoss ta' qof, flok il-k ta' l-alfabet ta' qabel.

Minn mindu nholqot sal-lum din l-Għaqda, bl-organu tagħha, "Il-Malti", żmien sabiħ ta' madwar 38 sena, li l-ebda Soċjetà jew Xirka oħra letterarja ma laħqitu, aħna naraw li l-kitba Maltija ta' proża u poeziji tagħleb fil-wisa' dak ix-xogħol u prodott ta' hidma fil-letteratura Maltija ta' mitt sena ilu u fuqhom.

F'dan iż-żmien ta' hajja tagħha mindu twieldet sal-lum, aħna rajna illi bl-emendi li kienu saru fl-Ittri Patenti dwar il-Kostituzzjoni ta' Malta tas-snin 1921 u 1934, il-Malti dahal bħala l-lsien ufficjali, sew fil-Qrati, fl-attijiet notarili, fl-amministrazzjoni dipartimentali tal-Gvern kif ukoll fl-iskejjel, u, fl-aħharnett fl-Università. Mill-1934, barra minn żewġ grammatiki għat-tagħlim tal-Malti fl-Iskejjel Primarji u Liceali, grammatika tal-Malti bl-Ingħliż għall-istudenti universitarji, harġu kotba ta' antologiji ta' proża u poezija bil-Malti, kotba tal-qari, rumanzi, jabra ta' novelli, traduzzjoni monumentali tal-Bibbja kollha, studji kritici, essays, kotba fuq it-taħriġ tal-kitba Maltija, fuq l-istruttura u l-għamla ta' l-lsien Malti u l-lingwistika, fejn il-Malti hu miktub bis-sistema tal-Għaqda. Is-sistema tal-Għaqda wara żmien ixxerred b'mod fost il-gurnalisti, ir-rumanzieri, il-poeti zghazagh u xjuħ, illi l-kitba tiegħu saret ukoll il-kitba ta' kull gurnal, politiku, religjuż, kummerċjali jew soċjali, kif ukoll ta' kull rivista.

Għalhekk inqisu li nibqgħu nwettqu s-sisien tat-tagħlim tal-Malti bix-xogħlijiet letterarji tagħna li l-lum qegħdin dejjem jidiedu u jimlew il-libreriji Pubblici tagħna u dawk ta' l-iskejjel u ta' l-Università, imma fuq kollox inqisu li nżommu sħaħ il-principji li fuqhom aħna bnejna għas-seħħ is-sistema ta' kitba tal-Għaqda, li nistgħu nqisuhom fl-istorja ta' l-lsien Malti bħala s-sisien tal-hajja tiegħu.

## QUDDIEM XBIEHA TAL-MADONNA

Ta' P. ALFRED M. PREVI, O.P.

Kemm inhoss tfur il-hena ġewwa qalbi  
Meta f'riglejk nintafa' f'din is-sikta,  
Għaliex hawn biss inhoss jinstama' talbi,  
Hawn biss issib is-serħ dir-ruħ imnikkta.

U f'dan id-dawl inemnem ċkejken, nilmaħ  
Id-dmugh ileqq fi hsub għajnejk żgegija,  
U maċ-ċaqliq kull tant tad-dawl, bħal minfah  
Lil sidrek tiela' u niezel fit-tbatija.

Għax taf Madonna id-degħbien li jbieghed  
Lil qalbek minn dir-ruħ tad-dnub ilsira,  
Dir-ruħ fil-hażen mgħarrqa, li titrieghed,  
Imneżzgha minn kull ġieħ, marida, fqira.

U nhossok tghidli int u thares lejja:  
Minn dnubek indem, miftuħin idejja.

## PATRI LIBORJU CARUANA, O.F.M.

Ta' FRA GORĠ AQUILINA, O.F.M.

**N**ISTGħU ngħidu bla tlaqliq li s-sekli sbatax u tmintax kienu għall-Patrijet Minuri Maltin sekli ta' progress u ta' attività shiħa, li matulhom nisgu l-isbaħ kuruna ta' ġieħ madwar ras il-Provinċja Minoritika Maltija.

Fost il-Patrijet li għamlu unur insibu lil Patri Liborju Caruana O.F.M. minn Hal Qormi.

Twieled fl-1663. Ta' sbatax-il sena dahal Patri u beda n-Novizzjat f'Sirakuza, fejn għamel ukoll l-istudji u ipprofessar-Regula.

Fit-12 ta' Gunju 1683 ġie ordnat Suddjaknu u sena wara maħtur Saċerdot fil-Katidral ta' Sirakuza minn idejn l-Isqof Mons. Frangisk Fortezza.

Patri Liborju mill-ewwel deher li hu bniedem habrieki u għaqi, tant li fl-ewwel snin tas-Saċerdozju tiegħu kien diġà dar il-pulpti l-aktar importanti ta' Sqallija u ta' Malta.